

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1504/10 - 2007 ජූලි 04 වැනි දින - 2007.07.04  
1504/10 ஆம் இலக்கம் - 2007 ஆம் ஆண்டு யூலை மாதம் 04 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

சீ.எவ். 1/64

#### (40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ், சனாதிபதியால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,  
சனாதிபதி.

கொழும்பு,  
2007, யூலை 4.

#### ஒழுங்குவிதிகள்

1. இவ்வொழுங்குவிதிகள் 2007 ஆம் ஆண்டின் 3 ஆம் இலக்க அவசரகால (ஸ்ரீ தலதா மாளிகை அதியுயர் பாதுகாப்பு வலயம்) ஒழுங்குவிதிகள் என எடுத்துக்காட்டப்படலாம்.

2. இந்த ஒழுங்குவிதிகளுக்கான அட்டவணையில் எந்த எல்லைகள் விவரிக்கப்படுகின்றனவோ அந்த எல்லைகளைக் கொண்ட கண்டி ஸ்ரீ தலதா மாளிகையும் அதன் சுற்றுப்புறங்களும் இவ்வொழுங்குவிதிகளின் நோக்கங்களுக்காக அதியுயர் பாதுகாப்பு வலயமொன்றாக இத்தால் வெளிப்படுத்தப்படுகின்றது. இதனகத்துப் பின்னர் “ஸ்ரீ தலதா மாளிகை அதியுயர் பாதுகாப்பு வலயம்” எனக் குறிப்பிட்டு செய்யப்படும்)

3. சனாதிபதி இவ்வொழுங்குவிதியின் நோக்கத்திற்கு தகுதிவாய்ந்த அதிகாரியாக இருப்பதற்கென ஆளொருவரைப் பெயர் குறித்து அல்லது பதவி குறித்து நியமிக்கலாம். இவர் இவ்வொழுங்குவிதிகளை நடைமுறைப்படுத்துவதற்குப் பொறுப்புடையவராதல் வேண்டும்.

4. (1) ஏதேனுமொரு குறிப்பிட்ட நேரத்தில் நாட்டிலுள்ள பாதுகாப்பு நிலைமையைக் கருத்திற்கொண்டு ஸ்ரீ தலதா மாளிகை அதியுயர் பாதுகாப்பு வலயத்தினுள் எவையேனும் நடவடிக்கைகளைக் கட்டுப்படுத்துவதற்காக விசேட ஏற்பாடுகள் அவசியமெனத் தகுதிவாய்ந்த அதிகாரி அபிப்பிராயப்படுமிடத்து அவர் அதனைப் பயனுறுத்துவதற்கு அவசியமாகக் கூடியவாறான அத்தகைய ஏற்பாடுகளைச் செய்யலாம்.

(2) தகுதிவாய்ந்த அதிகாரி இவ்வொழுங்குவிதிகளைத் தகுந்தவாறு நடைமுறைப்படுத்துவதற்கு அவசியமாகக் கூடியவாறான அத்தகைய பணிப்புகளை காலத்துக்குக்காலம் வழங்கலாம்.

(3) இரண்டாம் பந்தியின்கீழ் எந்த ஆளுக்குப் பணிப்பொன்று வழங்கப்பட்டுள்ளதோ அந்த ஆளேவரும் அத்தகைய பணிப்பிற்கு இணங்கியொழுகுவது அவரது கடமையாதல் வேண்டும்.

5. (1) ஆளேவரும் பொலிசுப் பரிசோதகர் தலைமையதிபதியின் எழுத்திலான முன்னங்கீகாரம் பெறப்பட்டிருந்தாலன்றி ஸ்ரீ தலதா மாளிகை அதியுயர் பாதுகாப்பு வலயத்தினுள் -

(அ) பேரணிகள் அல்லது மோட்டார் பவனிகள் உட்பட எத்தன்மையதுமான எதிர்ப்புப் போராட்டம் எதனையும் மேற்கொள்ளுதலாகாது ; அல்லது

(ஆ) அரசியல் அல்லது வேறு வகையான பொதுக்கூட்டம் எதனையும் நடத்துதலாகாது.

6. (1) ஆளேவரும் பொலிசுப் பரிசோதகர் தலைமையதிபதியால் அல்லது அதன்பொருட்டு அதிகாரமளிக்கப்பட்ட பிரதிப் பொலிசுப் பரிசோதகர் தலைமையதிபதியின் பதவி வரிசைக்குக் குறையாத அலுவலர் ஒருவரால் அதன்பொருட்டு வழங்கப்பட்ட அனுமதிப்பத்திரம் ஒன்றின் அதிகாரத்தின்கீழ் தவிர ஸ்ரீ தலதா மாளிகை அதியுயர் பாதுகாப்பு வலயத்தினுள் ஏதேனும் லொறியை அல்லது இழுவைக் கலத்தை ஓட்டிச் செல்லுதலாகாது. அத்தகைய அனுமதிப்பத்திரம் ஒவ்வொன்றும் அதன் கண் குறித்துரைக்கப்படக்கூடியவாறான அத்தகைய நியதி நிபந்தனைகளுக்கு அமைவாதல் வேண்டும் என்பதுடன் அத்தகைய கலம் அல்லது வாகனம் ஓட்டிச் செல்லப்படக்கூடிய மார்க்கங்களைக் குறித்துரைத்தலும் வேண்டும்.

(2) ஓராம் பந்தியின்கீழ் வழங்கப்பட்ட அனுமதிப்பத்திரம் எல்லா நேரங்களிலும் அனுமதிப்பத்திரம் எந்த லொறியை அல்லது இழுவைக் கலத்தைத் தொடர்புறுத்துகின்றதோ அந்த லொறியில் அல்லது இழுவைக் கலத்தில் எடுத்துச் செல்லப்படுதல் வேண்டும் என்பதுடன் பரிசீலனைக்கு முன்வைக்குமாறு எவரேனும் பொலிசு அலுவலரால் வேண்டுகோள் விடுக்கப்படும் ஏதேனும் நேரத்தில் அவ்வாறு முன்வைக்கப்படுதலும் வேண்டும்.

(3) ஆளேவரும் (1) ஆம் பந்தியின் கீழ் வழங்கப்பட்ட அனுமதிப்பத்திரமொன்றின் அதிகாரத்தின்கீழ் தவிரவும் அத்தகைய வலயத்தினுள் தேவைகளைப் பேணுதல் தொடர்பிலான பொருட்களை ஏற்றும் அல்லது இறக்கும் நோக்கத்திற்கு அவசியமானவரையும் அத்தகைய வலயத்தினுள் ஏதேனும் லொறியை அல்லது இழுவைக் கலத்தை ஸ்ரீ தலதா மாளிகை அதியுயர் பாதுகாப்பு வலயத்தினுள் நிறுத்திவைத்தலாகாது.

(4) மட்டுப்படுத்தப்பட்ட வலயத்தினுள் பிரவேசிக்கின்ற அல்லது கலமொன்றை அல்லது வாகனமொன்றை எடுத்துச்செல்கின்ற அல்லது நிறுத்தி வைக்கின்றவரும் அத்துடன் அவ்வாறு உட்பிரவேசித்து இவ்வொழுங்குவிதியின் ஏற்பாடுகளுக்கு முரணாக செயற்படுபவருமான ஆளேவரும் தவறொன்றுக்குக் குற்றவாளியாதல் வேண்டும் என்பதுடன் சுருக்கமுறையிலான விளக்கத்தின் பின்னர் குற்றத்தீர்ப்பளிக்கப்படுவதன் மீது -

(i) முதலாவது தவறின் விடயத்தில் ஐயாயிரம் ரூபாவை விஞ்சாத குற்றப்பணமொன்றுக்கும் ;

(ii) இரண்டாவது தவறொன்றின் விடயத்தில் பத்தாயிரம் ரூபாவை விஞ்சாத குற்றப்பணமொன்றுக்கும் ;

(iii) மூன்றாவது தவறின் விடயத்தில் இப்பந்தியின்கீழ் மீறுகையில் பயன்படுத்தப்பட்ட லொறி அல்லது இழுவைக் கலம் நீதிமன்றக் கட்டளையொன்றினால் அரசுக்கு இழப்பிக்கப்படுவதற்கும்

ஆளாதல் வேண்டும்.

7. ஆறாம் ஒழுங்குவிதியின்கீழ் இழப்பிக்கப்பட்ட ஏதேனும் லொறி அல்லது இழுவைக் கலம் -

(அ) அரசியலமைப்பின் 154ஆ என்னும் உறுப்புரையின் கீழ் தாபிக்கப்பட்ட மேல் நீதிமன்றமொன்றுக்கு இயைபான குற்றத் தீர்ப்பிற்கெதிராக மேன்முறையீடு எதுவும் செய்யப்படாவிடில் அத்தகைய குற்றத்தீர்ப்பிற்கெதிராக மேன்முறையீடொன்றைச் செய்வதற்கென விதித்துரைக்கப்பட்ட காலப்பகுதி முடிவுற்ற தேதியிலிருந்து முற்றிலும் அரசுக்கு உரித்தாதல் வேண்டும்.

(ஆ) அரசியலமைப்பின் 154ஆ என்னும் உறுப்புரையின் கீழ் தாபிக்கப்பட்ட மேல் நீதிமன்றமொன்றுக்கு இயைபான குற்றத் தீர்ப்பிற்கெதிராக மேன்முறையீடொன்று செய்யப்பட்டிருப்பின் அத்தகைய குற்றத்தீர்ப்பு மேன்முறையீட்டில் இறுதியாக உறுதிப்படுத்தப்பட்ட தேதியிலிருந்து முற்றிலும் அரசுக்கு உரித்தாதல் வேண்டும்.

(2) இந்த ஒழுங்குவிகித்களின் 13 ஆம் அல்லது 14 ஆம் ஒழுங்குவிதியின் ஏற்பாடுகளுக்கு முரணாக ஏதேனும் நிர்மாண அல்லது அகழ்வு வேலை நிறைவேற்றப்படுகின்றதெனக் காணப்படுமிடத்து, கண்டுபிடிப்பைச் செய்கின்றவரான பொலிசு அலுவலர் அத்தகைய அகழ்வு அல்லது நிர்மாண வேலையை உடனடியாக முடிவுறுத்துமாறு அத்தகைய நிர்மாணத்திற்கு அல்லது அகழ்வுக்குப் பொறுப்பான ஆளுக்குக் கட்டளையிடலாம்.

(3) இவ்வொழுங்குவிதியின்கீழ் எந்த ஆளுக்கெதிராக கட்டளையொன்று ஆக்கப்பட்டுள்ளதோ அந்த ஆளுவரும் அத்தகைய நிர்மாணத்தை அல்லது அகழ்வு வேலையைத் தொடர்ந்து மேற்கொள்வது ஏன் அவசியமானது என்பதற்கான காரணங்களைக் காட்டி அமைச்சருக்கு மேன்முறையீடு செய்யலாம். அமைச்சர், காட்டப்படும் சந்தர்ப்பங்களின்மீது, ஒன்றில் நிர்மாண அல்லது அகழ்வு வேலை தொடர்ந்து நடைபெறுவதை அனுமதிக்கலாம் அன்றோல் அதனைத் தடைசெய்யலாம்.

(4) மூன்றாம் பத்தியின் நியதிகளின்படி ஏதேனும் நிர்மாண அல்லது அகழ்வு வேலையைத் தொடர்ந்து மேற்கொள்வதினின்றி தடைசெய்யப்பட்ட பின்னர் அத்தகைய வேலையைத் தொடர்ந்து மேற்கொள்ளும் ஆளுவரும் இவ்வொழுங்கு விதிகளின்கீழ் தவறொன்றுக்குக் குற்றவாளியாதல் வேண்டும்.

16. ஆளுவரும் எத்தன்மையதுமான ஏதேனும் காரணத்திற்காக, ஸ்ரீ தலதா மாலிகை அதியுயர் பாதுகாப்பு வலயத்தினுள் ஏதேனும் விவரணத்தினதான வாணவேடிக்கை சார்ந்த பட்டாசுகளை அல்லது வாணவெடிகளைக் கொளுத்துதலாகாது. இந்த ஒழுங்குவிதியின் ஏற்பாடுகளை மீறுகின்ற ஆளுவரும் தவறொன்றுக்குக் குற்றவாளியாதல் வேண்டும்.

17. இவ்வொழுங்கு விதிகளின் ஏதேனும் ஏற்பாட்டை மீறுகின்ற அல்லது இந்த ஒழுங்குவிதியின் ஏற்பாடுகளின்கீழ் விடயத்துக்கேற்ப தகுதிவாய்ந்த அதிகாரியால் அல்லது எவரேனும் பொலிசு அலுவலரால் ஆக்கப்பட்ட அல்லது வழங்கப்பட்ட ஏதேனும் கட்டளையுடன் அல்லது பணிப்புடன் இணங்கியொழுக்க மறுக்கின்ற அல்லது தவறுகின்ற அல்லது தகுதிவாய்ந்த அதிகாரியை அல்லது அவரது பணிப்பின்கீழ் செயற்படுகின்ற எவரேனும் ஆணை அல்லது எவரேனும் பொலிசு அலுவலரை இவ்வொழுங்கு விதிகளின் கீழ் அவரது கடமையின் நெறிமுறையின்போது தடுக்கின்ற அல்லது தடைசெய்கின்ற அல்லது தடுக்குமாறு அல்லது தடைசெய்கின்ற வேறு எவரேனும் செய்விக்கின்ற ஆளுவரும் இவ்வொழுங்குவிதிகளின்கீழ் தவறொன்றுக்குக் குற்றவாளியாதல் வேண்டும் என்பதுடன், நீதிவானொருவரால் சுருக்க முறை விசாரணையின்பின் குற்றத்தீர்ப்பளிக்கப்படுவதன்மீது இரண்டு ஆண்டுகளுக்கு மேற்படாத இரு வகையிலொருவகை மறியற்றண்டணைக்கு அல்லது ஐயாயிரம் ரூபாவை விஞ்சாதவொரு குற்றப்பணத்திற்கு அல்லது அத்தகைய மறியற்றண்டணை, குற்றப்பணம் ஆகிய இரண்டிற்கும் ஆளாதலும் வேண்டும்.

18. இவ்வொழுங்கு விதிகளின் நோக்கங்களுக்கு -

“கட்டிடம்” என்பது நிரந்தர அல்லது தற்காலிகக் கட்டுமானத்தை உள்ளடக்கும்.

“லொறி” அல்லது “இழுவைக் கலம்” என்பது (203 ஆம் அத்தியாயமான) மோட்டார் போக்குவரத்துச் சட்டத்தில் உள்ளவாறான அதே பொருளைக் கொண்டிருத்தல் வேண்டும்.

#### அட்டவணை

“ஸ்ரீ தலதா மாலிகை அதியுயர் பாதுகாப்பு வலயத்தை” உள்ளடக்கிய இடப்பரப்பானது கீழே தரப்பட்டவாறு எல்லைகளைக் கொண்ட இடப்பரப்பாதல் வேண்டும் :

- கிழக்கு : அப்லண்ட்ஸ் சந்தியை இணைக்கும் கற்பனைக் கோட்டாலும் அங்கிருந்து உடவத்த கெலே சரணாலயத்தின் கிழக்கு எல்லை வழியாக லேவெல்ல சந்தி வரையும் ;
- தெற்கு : லேவெல்ல சந்தியை இணைக்கும் கற்பனைக் கோட்டாலும் லூயிஸ் பீரிஸ் அவென்யூ வழியாகவும் அங்கிருந்து ஏரி வீதி. அம்பிட்டிய சந்தி, ரஜபிஹில்ல மாவத்தை மற்றும் வெஸ் பூங்கா வழியாக குயின்ஸ் ஹோட்டல் சந்திவரையும் வரையப்பட்ட கற்பனைக் கோட்டால் ;
- மேற்கு : குயின்ஸ் ஹோட்டல் சந்தி மற்றும் டி. எஸ். சேனாநாயக்க வீதி வழியாக முஹாய்யாலு விளையாட்டு மைதானச் சந்தி வரையும் வரையப்பட்ட கற்பனைக் கோட்டால் ;
- வடக்கு : முஹாய்யாவ விளையாட்டு மைதானச் சந்தி வழியாகவும் அருப்பொல வீதி வழியாகவும் அப்லண்ட்ஸ் சந்தி வரையும் வரையப்பட்ட கற்பனைக் கோட்டினால்.

**2007 ஆம் ஆண்டின் 5 ஆம் இலக்க அவசரகால (கண்டி தலதா மாளிகையும் அதைச் சுற்றியுள்ள அதி பாதுகாப்பு வலயமும்) ஒழுங்குவிதிகள்**

தகுதிவாய்ந்த அதிகாரியின் நியமனம்

2007 ஆம் ஆண்டின் 5 ஆம் இலக்க அவசரகால (கண்டி தலதா மாளிகையும் அதைச் சுற்றியுள்ள அதி பாதுகாப்பு வலயமும்) ஒழுங்குவிதிகளின் 3 ஆம் ஒழுங்குவிதியால் எனக்கு உரித்தாக்கப்பட்ட தத்துவங்களின் பயனைக் கொண்டு, இலங்கைச் சனநாயக சோசலிசக் குடியரசின் சனாதிபதி மஹிந்த ராஜபக்ஷ ஆகிய நான், மேற்கூறப்பட்ட ஒழுங்குவிதிகளின் நோக்கங்களுக்குத் தகுதிவாய்ந்த அதிகாரியாக கண்டி கட்டளையதிகாரி, பிரிகேடியர் விதானகே உதய பந்துல நாணாயக்கார, யுஎஸ்பீ, இதற்கான அட்டவணையில் குறித்துரைக்கப்பட்ட அலுவலராக இத்தால் வெளிப்படுத்துகிறேன்.

மஹிந்த ராஜபக்ஷ,  
சனாதிபதி.

கொழும்பு,  
2007, யூலை 4.